

Галоўны бібліёграф Кобрынскай цэнтральнай раённай бібліятэкі Святлана Курачук прыняла ўдзел у I Рэспубліканскім краязнаўчым форуме Рэспублікі Беларусь, які прайшоў 12 - 13 сакавіка ў рамках Года малой радзімы. Арганізатарамі краязнаўчага форуму

у
выступі
лі
Нацыянальны гістарычны музе
й,
Беларускі фонд культуры пры падтрымцы Міністэрства культуры Рэспублікі Беларусь
,
Міністэрства
адукацыі
Рэспублікі Беларусь і Міністэрства інфармацыі Рэспублікі Беларусь.

На адкрыцці форуму выступіла першы намеснік міністра культуры Наталля Карчэўская, зачытаўшы прывітальны адрас ад імя міністра культуры Юрыя Бондара. З прывітальным словам да ўдзельнікаў форуму звярнуўся старшыня пастаяннай камісіі Палаты прадстаўнікоў Нацыянальнага сходу Рэспублікі Беларусь па навуцы, культуры і адукацыі І. А. Марзалюк.

У краязнаўчым форуме прынялі ўдзел каля 230 краязнаўцаў, супрацоўнікаў устаноў культуры, адукацыі, навукі і інфармацыі, студэнтаў і навучэнцаў, прадстаўнікоў грамадскіх арганізацый.

Гэта было маштабнае мерапрыемства, сапраўднае свята краязнаўцаў, якое дазволіла пазнаёміцца краязнаўцам з розных рэгіёнаў, падзяліцца назапашаным вопытам і працягнуць супрацоўніцтва.

Праца
вала пяць
тэматычных
секцый

Галоўны бібліёграф удзельнічала ў секцыі “Асоба ў краязнаўстве: з гісторыі біяграфій беларускіх краязнаўцаў”, выступіла з дакладам “Асоба ў гісторыі малой радзімы. А. М. Мартынаў”. Леанід Міхайлавіч Лыч, беларускі гісторык, публіцыст; доктар гістарычных навук, прафесар, які прысутнічаў на форуме, падараваў кобрынскай бібліятэцы сваё выданне з памятным надпісам.

У выніковай рэзалюцыі форуму было прынята рашэнне аб стварэнні Беларускага краязнаўчага таварыства, грамадскіх арганізацый на ўзроўні раённых цэнтраў; выказана спадзяванне, што правядзенне краязнаўчага форуму на рэспубліканскім узроўні зробіцца добрай традыцыяй.







